

ಶ್ರೀ ಡಿ. ಬಿ. ಜಯಚಂದ್ರ.—ನಾನು ಈ ಪ್ರಶ್ನೆ ಹಾಕಿರುವುದಕ್ಕೆ ಉದ್ದೇಶವಾದರೂ ಇಷ್ಟೇ, ಸರ್ಬಾಜಿತ್ ಇನ್ಸ್‌ಪೆಕ್ಟರ್‌ರವರ ಹುದ್ದೆಗಳನ್ನು ರಚಿಸುವ ಸಲಹೆಯು ಸರ್ಕಾರದವರಲ್ಲಿ ಇತ್ಯರ್ಥವಾಗದೇ ಉಳಿದಿದೆಯೇ ಎಂದು ಕೇಳಿದ್ದಕ್ಕೆ ಉತ್ತರದಲ್ಲಿ ಇಲ್ಲವೆಂದು ಹೇಳಿದ್ದೀರಿ, ಇದರಿಂದ ಉಪಾಧ್ಯಾಯರುಗಳಿಗೆ ಬಡ್ತಿ ಹೊಂದತಕ್ಕ ಅವಕಾಶ ಕಡಿಮೆಯಾಗಿದೆ, ಅವರಿಗೆ ಬಡ್ತಿಗೆ ಅವಕಾಶವಿಲ್ಲದಿದ್ದರೆ ಅವರಿಂದ ಉತ್ತಮವಾದ ಶಿಕ್ಷಣ ಮಟ್ಟವನ್ನು ನೀಡಿಸುವುದಕ್ಕೆ ಸಾಧ್ಯವೇ? ಇದುದರಿಂದ ಇನ್ನು ಮುಂದಕ್ಕಾದರೂ ಇದರ ಬಗ್ಗೆ ಪರಿಶೀಲನೆ ಮಾಡುತ್ತೀರಾ?

ಶ್ರೀ ಧರ್ಮಸಿಂಗ್ —ಇಲ್ಲವೆಂದರೆ ಯಾವುದೂ ಸರ್ಕಾರದಲ್ಲಿ ಪೆಂಡಿಂಗ್ ಇಲ್ಲವೆಂದು ಉತ್ತರ ಕೊಟ್ಟಿದ್ದೇವೆ. ಏತಕ್ಕಿಂದರೆ ಇಂಥಾ ಪ್ರಪೋಸಲ್‌ಗಳು ಮೊದಲು ಕಾರ್ಪೊರೇಷನ್‌ನವರಿಂದ ಸರ್ಕಾರಕ್ಕೆ ಬರಬೇಕು, ವಿದ್ಯಾ ಇಲಾಖೆಯವರು ಅದನ್ನು ಪರಿಶೀಲನೆ ಮಾಡಿದ ನಂತರ ಕ್ರಮ ತೆಗೆದು ಕೊಳ್ಳಬೇಕಾಗುತ್ತದೆ. ಅದುದರಿಂದ ಮೊದಲು ಕಾರ್ಪೊರೇಷನ್‌ನವರಿಂದ ಪ್ರಪೋಸಲ್ ಬರಲಿ ಅನಂತರ ನಾವು ಅದರ ಬಗ್ಗೆ ಸೂಕ್ತವಾದ ಕಾರ್ಯಕ್ರಮವನ್ನು ತೆಗೆದುಕೊಂಡು ಸರ್ಬಾಜಿತ್ ಇನ್ಸ್‌ಪೆಕ್ಟರ್‌ಗಳನ್ನು ನೇಮಕ ಮಾಡುತ್ತೇವೆ.

Establishment of Industries in the Industrially Backward Districts.

98. SRI P. ANANDA KUNDA HEGDE (Brahmavar).—Will the Chief-Minister be pleased to state,—

(a) whether it is not a fact the State Government is securing capital from Central Government for establishing industries in the Backward Districts.

(b) if so, the reasons for disparity for each district in securing such capital?

SRI R. GUNDU RAO (Chief Minister).—

(a) The Central Government is financing 15% for establishing industries duly considering three districts as industrially Backward Districts in our State, namely Raichur, Mysore and Dharwad.

(b) More financial aid will be provided to such districts where they come forward to establish more industries.

ಶ್ರೀ ಪಿ. ಆನಂದ ಕುಂದ ಹೆಗ್ಡೆ.—ಅಧ್ಯಕ್ಷರೇ, ನಾನು ೯೯ನೇ ಪ್ರಶ್ನೆಯನ್ನು ಕೇಳುತ್ತೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ(ಮಾನ್ಯ ಹಣಕಾಸಿನ ಮಂತ್ರಿಗಳವರು).—(ಮುಖ್ಯಮಂತ್ರಿಗಳವರ ಪರವಾಗಿ) ಉತ್ತರಗಳು ಅಚ್ಚಾಗಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ಈ ಪ್ರಶ್ನೆಗೆ ಮಾನ್ಯ ಮುಖ್ಯ ಮಂತ್ರಿಗಳವರು ಉತ್ತರ ನೀಡಬೇಕಾಗಿತ್ತು. ಬೇರೆಯವರು ಉತ್ತರ ಕೊಡುತ್ತಿದ್ದಾರಲ್ಲಾ.

ಅಧ್ಯಕ್ಷರು.—ಮಾನ್ಯ ಮುಖ್ಯಮಂತ್ರಿಗಳವರು ನನಗೆ ಪತ್ರ ಬರೆದು ಯಾವ ಯಾವ ಪ್ರಶ್ನೆಗೆ ಅವರ ಬದಲಿಗೆ ಯಾರು ಯಾರು ಸರ್ಕಾರದ ಪರವಾಗಿ ಉತ್ತರ ನೀಡುತ್ತಾರೆಂದು ತಿಳಿಸಿದ್ದಾರೆ. ಅವರು ಬರೆದಿರುವ ಪತ್ರ ನನ್ನ ಹತ್ತಿರವಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧಿಕಾರ ವರ್ಗಾವಣೆ ಆಗಿದೆಯೋ ?

ಶ್ರೀ ಪಿ. ಆನಂದ ಕುಂದ ಹೆಗಡೆ.—ನಮ್ಮ ರಾಜ್ಯದಲ್ಲಿ ರಾಯಚೂರು, ಮೈಸೂರು ಮತ್ತು ಧಾರವಾಡ ಜಿಲ್ಲೆಗಳು ಕೈಗಾರಿಕೆಯಲ್ಲಿ ಹಿಂದುಳಿದ ಜಿಲ್ಲೆಗಳಾಗಿವೆ ಎಂದು ತಿಳಿಸಿದ್ದೀರಿ ಇದರ ಅರ್ಥವೇನೆಂದು ನಮಗಾಗಿತ್ತಿಲ್ಲ. ತಮಗೆ ಗೊತ್ತಿದೆ ಬೆಂಗಳೂರನ್ನು ಬಿಟ್ಟರೆ ಉಳಿದ ೧೮ ಜಿಲ್ಲೆಗಳು ಹಿಂದುಳಿದ ಜಿಲ್ಲೆಗಳಾಗಿರುವಾಗ, ಈ ೩ ಜಿಲ್ಲೆಗಳನ್ನು ಮಾತ್ರ ಕೈಗಾರಿಕೆಯಲ್ಲಿ ಹಿಂದುಳಿದ ಜಿಲ್ಲೆಗಳೆಂದು ರಾಜ್ಯ ಸರ್ಕಾರದವರು ಗುರುತಿಸಿರುವುದೇ ? ಅಥವಾ ಕೇಂದ್ರ ಸರ್ಕಾರದವರು ಗುರುತಿಸಿದ್ದಾರೆವೇ ? ಎನ್ನುವುದರ ಬಗ್ಗೆ ನಮಗೆ ವಿವರಣೆ ಬೇಕಾಗಿದೆ. ಎರಡನೆಯದಾಗಿ ಯಾವ ಜಿಲ್ಲೆಯಲ್ಲಿ ಹೆಚ್ಚು ಕೈಗಾರಿಕೆಗಳು ಮುಂದು ಬರುವುದೋ ಆ ಜಿಲ್ಲೆಗೆ ಹೆಚ್ಚು ಸಹಾಯ ಧನ ದೊರೆಯುತ್ತದೆಂದು ಹೇಳಿದ್ದೀರಿ, ಹಾಗಾದರೆ ಇನ್ನು ಇತರ ಜಿಲ್ಲೆಗಳೇನು ಹಿಂದುಳಿದಿದ್ದೆ ಅವಕ್ಕೆ ಸಹಾಯ ಧನ ಸರ್ಕಾರದಿಂದ ದೊರೆಯುತ್ತದೆಯೋ ಇಲ್ಲವೋ ಗೊತ್ತಾಗಲಿಲ್ಲ, ಇದರ ಬಗ್ಗೆ ಸರ್ಕಾರದ ಸ್ಪಷ್ಟವಾದ ನಿಲುವೇನೆಂಬುದನ್ನು ತಿಳಿಸಬೇಕೆಂದು ಕೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರೇ ಯಾವ ಜಿಲ್ಲೆ ಹಿಂದುಳಿದಿದೆ, ಯಾವ ಜಿಲ್ಲೆ ಮುಂದು ವರಿದಿದೆ ಎನ್ನುವುದನ್ನು ಸೆಂಟ್ರಲ್ ಸಬ್ಸಿಡಿ ಅನುಕೂಲಕೋಸ್ಕರವಾಗಿ ಕೇಂದ್ರ ಸರ್ಕಾರದವರೇ ವಿಂಗಡಿಸಿದ್ದಾರೆ, ಇದನ್ನು ಕರ್ನಾಟಕ ಸರ್ಕಾರದವರು ಮಾಡಿದ್ದು ಅಲ್ಲ. ಇನ್ನು ಎರಡನೆಯದಾಗಿ, ಕೈಗಾರಿಕೆಗಳು ಬೆಳೆಯಬೇಕಾದರೆ ಅಲ್ಲಿ ವಾತವರಣ ಚನ್ನಾಗಿರಬೇಕು. ಆದುದರಿಂದ ಯಾವ ಜಿಲ್ಲೆಗಳಲ್ಲಿ ಕೈಗಾರಿಕೆಗಳು ಬೆಳೆಯುವುದಕ್ಕೆ ಒಳ್ಳೆಯ ವಾತಾವರಣವಿದೆ, ಮತ್ತು ಅನುಕೂಲವಿದೆ ಎನ್ನ ತಕ್ಕದ್ದನ್ನು ಪರೀಲನೆ ಮಾಡಿ ಆ ರೀತಿಯಾಗಿ ವಿಂಗಡಣೆ ಮಾಡಿದ್ದಾರೆ.

ಶ್ರೀ ಪಿ. ಆನಂದ ಕುಂದ ಹೆಗಡೆ.—ಈ ರೀತಿಯಾಗಿ ಗುರುತಿಸಿರುವುದರಿಂದ ಸಹಾಯ ಧನ ಇತರ ಹಿಂದುಳಿದ ಜಿಲ್ಲೆಗಳಿಗೆ ದೊರೆಯಲು ಅರ್ಹವಲ್ಲವೆಂದು ಅರ್ಥವಾಗುತ್ತದೆ. ಬೆಂಗಳೂರು ಒಂದನ್ನು ಬಿಟ್ಟು ಮಿಕ್ಕ ೧೮ ಜಿಲ್ಲೆಗಳೆಲ್ಲವೂ ಹಿಂದುಳಿದ ಜಿಲ್ಲೆಗಳಾಗಿರುವಾಗ, ಈ ೩ ಜಿಲ್ಲೆಗಳ ಬಗ್ಗೆ ಮಾತ್ರ ಇಂಥಾ ನಿರ್ಣಯವನ್ನು ಕೇಂದ್ರ ಸರ್ಕಾರದವರೇ ತೆಗೆದುಕೊಂಡರೆ ಅಥವಾ ರಾಜ್ಯ ಸರ್ಕಾರದವರು ತಮ್ಮ ಅಭಿಪ್ರಾಯವನ್ನು ಕೊಟ್ಟಿದ್ದಾರೆ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಕೈಗಾರಿಕೆಗಳು ಬೆಳೆಯಬೇಕಾದರೆ ಒಳ್ಳೆಯ ವಾತಾವರಣ ಒಂದೇ ಅಲ್ಲ ಬೇರೆ ಬೇರೆ ಕೈಗಾರಿಕೆಗಳು ಕೂಡ ಇವೆ. ಅದನ್ನು ಯೋಜನಾ ಸಮಿತಿಯವರು ರೂಪಿಸಿದ್ದಾರೆ ಅದರ ಪ್ರಕಾರ ಈ ಜಿಲ್ಲೆಗಳನ್ನು ವಿಂಗಡಿಸಿದ್ದಾರೆ.

ನಮ್ಮ ಕರ್ನಾಟಕ ಸರ್ಕಾರ ಅದನ್ನು ಈಗಾಗಲೇ ಕೇಂದ್ರ ಸರ್ಕಾರದ ಮತ್ತು ಯೋಜನಾ ಸಮಿತಿಯ ಮುಂದಿಟ್ಟಿದೆ. ಡಾ॥ ಶಿವರಾಮನ್ ಸಮಿತಿಗೆ ಕೊಡ ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶಗಳ ರೂಪರೇಷೆ ಯಾವ ರೀತಿ ಇರಬೇಕು ಮತ್ತು ಯಾವ ರೀತಿಯ ಅನುಕೂಲತೆಗಳನ್ನು ಕೊಟ್ಟರೆ ಕೈಗಾರಿಕೆಗಳು ಹಿಂದುಳಿದ ಪ್ರದೇಶಗಳಲ್ಲಿ ಬೆಳೆಯುತ್ತಿವೆ ಸಾಧ್ಯವಿದೆ ಎಂಬ ಬಗ್ಗೆ ಈಗಾಗಲೇ ನಾವು ಮನವಿಯನ್ನು ಕೊಟ್ಟಿದ್ದೇವೆ, ಮತ್ತು ಕರ್ನಾಟಕ ರಾಜ್ಯದಲ್ಲಿ ೪೦ ತಾಲ್ಲೂಕುಗಳನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ತಾಲ್ಲೂಕುಗಳೆಂದು ವಿಂಗಡಿಸಿರಬೇಕೆಂದು ಹೇಳಿದ್ದೇವೆ. ಆದ್ದರಿಂದ, ಈ ಯೋಜನೆ ೩ ಜಿಲ್ಲೆಗಳಿಗೆ ಮಾತ್ರ ಸೀಮಿತವಾಗಿಲ್ಲ. ಇದು ೩ ಜಿಲ್ಲೆಗಳಿಗೆ ಮಾತ್ರ ಸೀಮಿತವಾಗಿರಬಾರದೆಂದು ಕರ್ನಾಟಕ ಸರ್ಕಾರ ೫೨ ತಾಲ್ಲೂಕುಗಳನ್ನು ಪ್ರತ್ಯೇಕಿಸಿ ಕೇಂದ್ರ ಸರ್ಕಾರದಿಂದ ಸಬ್ಸಿಡಿಬಾರದಿದ್ದರೂ ಸಹ ನಮ್ಮ ಸರ್ಕಾರ ೧೦ ಪರ್ಸೆಂಟ್ ಸಬ್ಸಿಡಿಯಾದರೂ ಅವುಗಳಿಗೆ ಸಿಗಬೇಕೆಂದು ಅವುಗಳನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ತಾಲ್ಲೂಕುಗಳೆಂದು ಗುರುತಿಸಿದ್ದೇವೆ. ನಾವು ಯಾವ ಯಾವ ತಾಲ್ಲೂಕುಗಳನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ತಾಲ್ಲೂಕುಗಳೆಂದು ಗುರುತಿಸಿ ಕೇಂದ್ರ ಸರ್ಕಾರಕ್ಕೆ ಲಿಫಾರಸ್ಸು ಮಾಡಿದ್ದೇವೆಯೋ ಅವುಗಳೆಲ್ಲ ಸಬ್ಸಿಡಿ ಮಂಜೂರಾದರೆ ನಮ್ಮ ಸರ್ಕಾರಕ್ಕೆ ಹೊರೆ ಕಡಿಮೆಯಾಗುತ್ತದೆ.

ಶ್ರೀ ಸಂಜೀವ ಶೆಟ್ಟಿ.—ಹಿಂದುಳಿದ ಜಿಲ್ಲೆಗಳ ಪಟ್ಟಿಯಲ್ಲಿ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯನ್ನು ಹಿಂದುಳಿದ ಜಿಲ್ಲೆ ಎಂದು ಸೇರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—೧೯ ಜಿಲ್ಲೆಗಳಲ್ಲಿ ೧೧ ಜಿಲ್ಲೆಗಳನ್ನು ಹಿಂದುಳಿದ ಜಿಲ್ಲೆಗಳೆಂದು ಪರಿಗಣಿಸಿದ್ದೇವೆ, ಅದರಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯು ಬರುತ್ತದೆ. ಕರ್ನಾಟಕ ಸರ್ಕಾರದವರು ನಮೂದಿಸಿರುವ ೫೨ ತಾಲ್ಲೂಕುಗಳಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯ ೩ ತಾಲ್ಲೂಕುಗಳು ಸೇರಿವೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಈಗ ಕೇಳಿರುವ ಪ್ರಶ್ನೆಗೆ ಅರ್ಧ ಉತ್ತರ ಸಿಕ್ಕಿದೆ. ತಾವು ಹಿಂದುಳಿದ ಪ್ರದೇಶಗಳೆಂದು ಗುರುತಿಸಿರುವುದು ಅವುಗಳನ್ನು ಜಾಗೃತೆಯಾಗಿ ಕೈಗಾರಿಕೀಕರಣಗೊಳಿಸಬೇಕೆಂದು ದೃಷ್ಟಿಯಿಂದಲೋ ಅಥವಾ ಜಿಲ್ಲಾ ಘಟಕ ಎಂದು ಎಂದೆ ಅದನ್ನು ಬಿಟ್ಟು ತಾಲ್ಲೂಕು ಘಟಕ ಎಂದು ಏಕೆ ರೀತಿಯಲ್ಲಿ ಗುರುತಿಸಬೇಕೆಂಬ ದೃಷ್ಟಿಯಿಂದಲೋ ಎಂದು ಕೇಳುತ್ತೇನೆ. ಈಗ ಏನಾಗಿದೆ ಎಂದರೆ ಯಾವ ಪ್ರದೇಶಕ್ಕೆ ಸೆಂಟ್ರಲ್ ಸಬ್ಜಿಡಿ ದೊರೆಯುತ್ತಿದೆ. ಯಾವ ಪ್ರದೇಶಕ್ಕೆ ಸ್ಟೇಟ್ ಸಬ್ಜಿಡಿ ದೊರೆಯುತ್ತಿದೆ ಎಂಬುದು ಯಾರಿಗೂ ಗೊತ್ತಿಲ್ಲದ ಪರಿಸ್ಥಿತಿಯಾಗಿದೆ. ಈ ಬಗ್ಗೆ ಅಧಿಕಾರಿಗಳನ್ನು ಕೇಳಿದರೂ ಸಮರ್ಪಕವಾದ ಉತ್ತರ ಸಿಗುತ್ತಿಲ್ಲ. ಅದುದರಿಂದ ಇದನ್ನು ಸಮಗ್ರವಾಗಿ ಪರಿಶೀಲಿಸಿ, ತಾಲ್ಲೂಕುಗಳನ್ನು ಘಟಕಗಳೆಂದು ಭಾವಿಸಿ-ಹಿಂದುಳಿದ ಪ್ರದೇಶಗಳನ್ನು ಗುರುತಿಸಿ ಅವುಗಳಿಗೆ ತಕ್ಕ ಸೌಲಭ್ಯಗಳನ್ನು ಕೂಡುವ ಪ್ರಯತ್ನವನ್ನು ರಾಜ್ಯ ಸರ್ಕಾರ ಮಾಡುತ್ತದೆಯೇ ?

ಶ್ರೀ ಎಂ. ವೀರಪ್ಪಮೊಯ್ಲಿ.—ತಾಲ್ಲೂಕುಗಳಲ್ಲಿ ಅಥವಾ ಜಿಲ್ಲೆಯನ್ನಾಗಲೀ ಅತಿ ಹಿಂದುಳಿದ ಪ್ರದೇಶವೆಂದು ಗುರುತಿಸಿ ಅದಕ್ಕೆ ಗಿಟಿ ಪರ್ಸೆಂಟ್ ಸಬ್ಜಿಡಿ ಕೊಡಬೇಕೆಂದರೆ ಅದು ಕೇಂದ್ರ ಸರ್ಕಾರಕ್ಕೆ ಸೀಮಿತವಾದ ಹಕ್ಕು. ಅದಕ್ಕಾಗಿ ನಾವು ೪೧ ತಾಲ್ಲೂಕುಗಳನ್ನು ಹಿಂದುಳಿದ ತಾಲ್ಲೂಕುಗಳೆಂದು ವಿಂಗಡಿಸಿ ಅವುಗಳಿಗೆ ಸಹಾಯ ನೀಡಿದರೆ ಆ ಪ್ರದೇಶಗಳಲ್ಲಿ ಹೆಚ್ಚು ಕೈಗಾರಿಕೀಕರಣವಾಗಲಿಕ್ಕೆ ಸಾಧ್ಯತೆ ಇದೆ ಎಂದು ಶಿಫಾರಸ್ಸು ಮಾಡಿದ್ದೇವೆ. ಆ ಬಗ್ಗೆ ಹೆಚ್ಚು ಆಸಕ್ತಿ ವಹಿಸಿ ಜಿಲ್ಲಾ ಘಟಕಗಳ ವಿಚಾರವನ್ನು ಕೈಬಿಟ್ಟು ತಾಲ್ಲೂಕು ಘಟಕಗಳನ್ನು ಮಾಡಿದರೆ ಹೆಚ್ಚು ಪ್ರಯೋಜನವಾಗುತ್ತದೆಂದು ಹೇಳಿದ್ದೇವೆ. ಏಕೆಂದರೆ, ಮೈಸೂರು ಜಿಲ್ಲೆಯನ್ನು ಜಿಲ್ಲಾ ಘಟಕ ಎಂದು ವಿಂಗಡಿಸಿದರೆ ಅಲ್ಲಿ ಹೆಚ್ಚು ಕೈಗಾರಿಕೆಗಳು ಬರುತ್ತವೆ. ಆ ಜಿಲ್ಲೆಯ ಕೊಳ್ಳೇಗಾಲ ತಾಲ್ಲೂಕು ಹಿಂದುಳಿದ ತಾಲ್ಲೂಕು ಅಲ್ಲವೆಂಬ ಅಭಿಪ್ರಾಯ ಇದೆ. ದಾರವಾಡ ಜಿಲ್ಲೆಯನ್ನು ತೆಗೆದುಕೊಂಡರೆ ಸಿರಹಟ್ಟಿ ತಾಲ್ಲೂಕನ್ನು ಹಿಂದುಳಿದ ತಾಲ್ಲೂಕೆಂದು ವಿಂಗಡಿಸಬೇಕೆಂದು ಹೇಳುತ್ತಾರೆ. ಅಲ್ಲಿ ಕೈಗಾರಿಕೆಯನ್ನು ಸ್ಥಾಪಿಸಿದರೆ ಗಿಟಿ ಪರ್ಸೆಂಟ್ ಸಬ್ಜಿಡಿ ಬಂದೇಬರುತ್ತದೆ. ಇವತ್ತಿಗೂ ಅಂಥ ಒಂದು ಅನುಮಾನ ಜನಸಾಮಾನ್ಯರಲ್ಲಿ ಇದೆ. ಹಿಂದುಳಿದ ಎಲ್ಲ ತಾಲ್ಲೂಕುಗಳಿಗೂ ನಮ್ಮ ಸರ್ಕಾರದ ಸೌಲಭ್ಯ ಇದ್ದೇ ಇದೆ. ಇದು ನಮ್ಮ ಸರ್ಕಾರದ ನೀತಿಯಾಗಿದೆ ಮತ್ತು ಅಭಿಪ್ರಾಯ ಕೂಡ ಆಗಿದೆ. ಆದ್ದರಿಂದ, ಜಿಲ್ಲಾ ಘಟಕಗಳಾಗಿ ವಿಂಗಡಿಸದೆ ತಾಲ್ಲೂಕು ಘಟಕಗಳಾಗಿ ವಿಂಗಡಿಸಿದರೆ ಹೆಚ್ಚು ಕೈಗಾರಿಕೆಗಳು ಅನೇಕ ಕ್ಷೇತ್ರಗಳಲ್ಲಿ ವಿಸ್ತೃತವಾಗಿ ಬರಬಹುದೆಂಬುದು ಸರ್ಕಾರದ ನಿಲುವು ಆಗಿದೆ. ಆದಕಾರೂ, ಈ ಬಗ್ಗೆ ಪುನಃ ಕೇಂದ್ರ ಸರ್ಕಾರಕ್ಕೆ ಒತ್ತಾಯಿಸುತ್ತೇವೆ.

ಶ್ರೀ ಎಂ. ಹೇರ್‌ಪಾಸ್.—ತಾವು ಶಿಫಾರಸ್ಸು ಮಾಡಿದ್ದರೆ ಮೇಲೆ ಕೇಂದ್ರ ಸರ್ಕಾರದವರು ಡಿಜಿಟಿಗಳನ್ನು ಹಿಂದುಳಿದ ಜಿಲ್ಲೆಗಳು ಎಂದು ಪ್ರಕಟಿಸಿರುವುದು ಎಲ್ಲರಿಗೂ ತಿಳಿದಿರತಕ್ಕ ವಿಷಯ. ಆ ಒಂದು ಆಧಾರದ ಮೇಲೆ ಗುಲ್ಬರ್ಗ ಜಿಲ್ಲೆಯ ಎರಡು ತಾಲ್ಲೂಕುಗಳಾದ ಗುಲ್ಬರ್ಗ ಮತ್ತು ಚಿತಾಪುರ ತಾಲ್ಲೂಕುಗಳನ್ನು ಮಾತ್ರ ಹಿಂದುಳಿದ ತಾಲ್ಲೂಕುಗಳೆಂದು ಪ್ರಕಟಿಸಿ ಉಳಿದವನ್ನು ಕೈಬಿಡಲಾಗಿದೆ ಇದಕ್ಕೆ ಕಾರಣವೇನು ?

ಅಧ್ಯಕ್ಷರಂ.—ಸೇಡಂ ತಾಲ್ಲೂಕನ್ನು ಏಕೆ ಬಿಟ್ಟಿದ್ದೀರಿ ಎಂದು ಕೇಳುತ್ತಿದ್ದಾರೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಗುಲ್ಬರ್ಗ ಜಿಲ್ಲೆಯ ಪಟ್ಟಿಯಲ್ಲಿ ಸೇಡಂ ತಾಲ್ಲೂಕು ಬರುವುದಿಲ್ಲ. ಅಂದರೆ ಕೈಗಾರಿಕಾ ಪ್ರದೇಶಗಳೆಂದು ವಿಂಗಡಿಸುವುದರಲ್ಲಿ ಗುಲ್ಬರ್ಗ ಮತ್ತು ಚಿತಾಪುರ ತಾಲ್ಲೂಕುಗಳು ಮಾತ್ರ ಬರುತ್ತವೆ. ಸೇಡಂ ತಾಲ್ಲೂಕು ಬರುವುದಿಲ್ಲ. ಅದರೂ ಕೂಡ ತಮ್ಮ ಸಲಹೆಯನ್ನು ಪರಿಶೀಲನೆ ಮಾಡಿ ನೋಡೋಣ. ಹೀಗೆ ತಾಲ್ಲೂಕುಗಳನ್ನು ವಿಂಗಡಣೆ ಮಾಡುವಾಗ ಕೆಲವು ತಾಂತ್ರಿಕ ಮಹತ್ವ ಶಾಸ್ತ್ರೀಯ ಸಮಸ್ಯೆಗಳು ಬರುತ್ತವೆ. ಆದ್ದರಿಂದ ಈ ಕಾರ್ಯದ ಬಗ್ಗೆ ಯೋಜನಾ ಇಲಾಖೆಯವರು ಹೆಚ್ಚಿನ ಅಭ್ಯಾಸ ಮಾಡಿ ಶಾಸ್ತ್ರೀಯವಾಗಿ ವಿಂಗಡಿಸಿದ್ದಾರೆ. ಗುಲ್ಬರ್ಗ ಜಿಲ್ಲೆಯನ್ನು ನಮ್ಮ ಸರ್ಕಾರ ನಿರ್ಲಕ್ಷ್ಯ ಮಾಡಿಲ್ಲ. ಈಗ ಬರತಕ್ಕ ನೂಕ್ರಿಯಸ್ ಇಂಡಸ್ಟ್ರೀಸ್ ಪ್ರಾಜೆಕ್ಟಿಗೆ ಕರ್ನಾಟಕ ರಾಜ್ಯದಲ್ಲಿ ೪ ಜಿಲ್ಲೆಗಳನ್ನು ತೆಗೆದುಕೊಳ್ಳಬೇಕೆಂದು ಹೇಳಿರುವುದರಲ್ಲಿ ಗುಲ್ಬರ್ಗ ಜಿಲ್ಲೆಯೂ ಸೇರಿದೆ. ಅದರಲ್ಲಿ ಶೇಕಡ ೧೫ ಪರ್ಸೆಂಟ್ ಸಬ್ಜಿಡಿ ದೊರೆಯದಿದ್ದರೂ ಕೂಡ ಕೈಗಾರಿಕೆಗಳು ಬರುವುದಕ್ಕೆ ಏನೇನು ಸೌಲಭ್ಯಗಳು ಬೇಕೋ ಅವು ದೊರೆಯುತ್ತವೆ. ಆ ಒಂದು ಯೋಜನೆಯಲ್ಲಿ ಗುಲ್ಬರ್ಗ ಜಿಲ್ಲೆಯು ಸೇರಿದಾಗ ಸೇಡಂ ತಾಲ್ಲೂಕು ಕೂಡ ಅದರ ಒಂದು ಹೆಚ್ಚು ಅನುಕೂಲತೆಯನ್ನು ಪಡೆಯುವ ಸಾಧ್ಯತೆ ಇದೆ. ಆ ಪ್ರದೇಶದಲ್ಲಿ ಹೆಚ್ಚು ಕೈಗಾರಿಕೆಗಳು ಬರುವಂತೆ ಕೆಲಸ ಮಾಡಿದರೆ ಹೆಚ್ಚು ಕೈಗಾರಿಕೆಗಳು ಬರುವುದಕ್ಕೆ ಸಾಧ್ಯತೆ ಇದೆ.

ಒಟ್ಟಿನಲ್ಲಿ, ಕರ್ನಾಟಕ ಸರ್ಕಾರವು ನ್ಯೂಕ್ಲಿಯಸ್ ಇಂಡಸ್ಟ್ರೀಸ್ ಪ್ರಾಜೆಕ್ಟ್‌ನಲ್ಲಿ ಗುಲ್ಬರ್ಗ ಜಿಲ್ಲೆಯನ್ನು ತೆಗೆದುಕೊಂಡಿರುವುದರಿಂದ ಅದರಲ್ಲಿ ಸೇಡು ತಾಲ್ಲೂಕು ಕೂಡ ಬರುತ್ತದೆ.

ಶ್ರೀ ಹೆಚ್. ಗಂಗಾಧರನ್.—ಮೈಸೂರು ಜಿಲ್ಲೆಯನ್ನು ಹಿಂದುಳಿದ ಜಿಲ್ಲೆ ಎಂದು ಪರಿಗಣಿಸಿದ ಮೇಲೆ ಎಷ್ಟು ಕೈಗಾರಿಕಾ ಕೇಂದ್ರಗಳಿಗೆ ಕೇಂದ್ರ ಸರ್ಕಾರ ಹಣ ಒದಗಿಸಿದೆ ಮತ್ತು ಎಷ್ಟು ಕೈಗಾರಿಕಾ ಕೇಂದ್ರಗಳನ್ನು ತೆರೆಯಲಾಗಿದೆ ?

ಅಧ್ಯಕ್ಷರು.—ಅದು ಬೇರೆ ಪ್ರಶ್ನೆ ಆಯಿತು.

ಶ್ರೀ ಹೆಚ್. ಗಂಗಾಧರನ್.—ಎಷ್ಟು ಕೈಗಾರಿಕೆಗಳು ಕೇಂದ್ರದ ನೆರವನ್ನು ಪಡೆದಿವೆ ?

ಶ್ರೀ ಎಂ. ವೀರಪ್ಪ ಮೊಯ್ತಿ.—ಮೈಸೂರು ಜಿಲ್ಲೆಯಲ್ಲಿ ೫೧ ಘಟಕಗಳು ಈ ಸವಲತ್ತನ್ನು ಪಡೆದಿವೆ ಮತ್ತು ಅದಕ್ಕಾಗಿ ೫೭೪.೮೫ ಲಕ್ಷ ರೂಪಾಯಿ ಮಂಜೂರಾಗಿದೆ.

ಶ್ರೀ ಜಿ. ಹೆಚ್. ಪಟೇಲ್.—ತಾಲ್ಲೂಕುಗಳನ್ನು ಘಟಕಗಳಾಗಿ ಇಟ್ಟುಕೊಂಡು ಕೈಗಾರಿಕೆಯಲ್ಲಿ ಹಿಂದುಳಿದಿವೆ ಎಂದು ತೀರ್ಮಾನಿಸುವುದು ಬಹಳ ಸೂಕ್ತವಾದ ತೀರ್ಮಾನ. ಆದರೆ ತಾವು ಯಾವ ದೃಷ್ಟಿಯಿಂದ, ಯಾವ ಆಧಾರದ ಮೇಲೆ ಹಿಂದುಳಿದಿದೆ ಎಂದು ತೀರ್ಮಾನಿಸುತ್ತೀರಿ ? ಕೆಲವರು ಸವಲತ್ತುಗಳನ್ನು ಉಪಯೋಗಿಸಿಕೊಳ್ಳುವುದಕ್ಕೋಸ್ಕರ ಕಾರ್ಖಾನೆಗಳನ್ನು ಸ್ಥಾಪನೆ ಮಾಡುತ್ತಾರೆ. ಇವತ್ತಿನ ದಿವಸ ಶಿವಮೊಗ್ಗದಲ್ಲಿ ಮತ್ತು ಭದ್ರಾವತಿಯಲ್ಲಿ ಬೇಕಾದಷ್ಟು ಕಾರ್ಖಾನೆಗಳಿವೆ. ಒಂದು ವೇಳೆ ಇಂಥ ಸಂದರ್ಭದಲ್ಲಿ ಶಿವಮೊಗ್ಗ ಮತ್ತು ಭದ್ರಾವತಿ ತಾಲ್ಲೂಕುಗಳು ಹಿಂದುಳಿದ ತಾಲ್ಲೂಕುಗಳೆಂದು ಮಾಡಿ ಉಳಿದ ತಾಲ್ಲೂಕುಗಳು ಮುಂದುವರಿದವು ಎಂದು ಮಾಡಿದರೆ ಇದಕ್ಕೆ ಸರ್ಕಾರದ ಆಧಾರವೇನು ?

ಅಧ್ಯಕ್ಷರು.—ಅದಕ್ಕೆ ಸ್ಪಷ್ಟೀಕರಣ ಅಗತ್ಯ. ಆ ಬಗ್ಗೆ ಜನರಿಗೆ ಸಂಶಯ ಇದೆ. ಎಲ್ಲಿ ಕೈಗಾರಿಕೆಗಳಿವೆ ಆ ಪ್ರದೇಶಗಳನ್ನೇ ಕೇಂದ್ರ ಸರ್ಕಾರದವರು ಹಿಂದುಳಿದ ಪ್ರದೇಶಗಳೆಂದು ಕರೆಯುತ್ತಿದ್ದಾರೆಲ್ಲ, ಇದಕ್ಕೆ ಕಾರಣವೇನು ಎಂಬ ಅನುಮಾನವಿರುವುದರಿಂದ ಅದನ್ನು ಹೋಗಲಾಡಿಸಲು ಸ್ಪಷ್ಟೀಕರಣ ನೀಡಬೇಕು.

ಶ್ರೀ ಎಂ. ವೀರಪ್ಪ ಮೊಯ್ತಿ.—ಹಿಂದುಳಿದ ಪ್ರದೇಶದ ಬಗ್ಗೆ ಒಬ್ಬೊಬ್ಬ ಅರ್ಥಶಾಸ್ತ್ರಜ್ಞರೊಂದೊಂದು ರೀತಿಯಲ್ಲಿ ಅಭಿಪ್ರಾಯವನ್ನು ವ್ಯಕ್ತಮಾಡುತ್ತಾರೆ. ಅಭಿಪ್ರಾಯಗಳಲ್ಲಿ ವ್ಯತ್ಯಾಸವಿರುತ್ತದೆ. ಕೆಲವು ಸಾರಿ Growth centres should be notified or classified as backward areas. ಗ್ರೋತ್ ಸೆಂಟರ್ಸ್ ಎಂದರೆ ಆ ಪ್ರದೇಶಗಳಲ್ಲಿ ಕೈಗಾರಿಕೆಯ ಫಲ ದೊರಕುತ್ತದೆಯೇ ಎಂಬುದನ್ನು ನೋಡಬೇಕಾಗುತ್ತದೆ. ಮರಭೂಮಿಯಲ್ಲಿ ಹೋಗಿ ಬೇಸಾಯ ಮಾಡುವುದಕ್ಕಾಗುವುದಿಲ್ಲ. ಎಲ್ಲಿ ಅನುಕೂಲತೆ ಇದೆಯೋ ಅಲ್ಲಿ ಬೇಸಾಯ ಮಾಡಬೇಕಾಗುತ್ತದೆ. ಕೆಲವುಕಡೆ ಅನುಕೂಲವಿದ್ದರೂ ಒಂದು ತರದ ಪ್ರೋತ್ಸಾಹ ಮತ್ತು ಪ್ರಚೋದನೆಯನ್ನು ಕೊಟ್ಟರೆ ಆ ಪ್ರದೇಶದಲ್ಲಿ ಅಭಿವೃದ್ಧಿಯನ್ನು ಸಾಧಿಸಬಹುದು. ಅನುಕೂಲವಿರುವ ಕಡೆಗಳಲ್ಲಿ ಪ್ರೋತ್ಸಾಹವನ್ನು ಕೊಟ್ಟರೆ ನಮ್ಮ ಕರ್ನಾಟಕ ರಾಜ್ಯದಲ್ಲಿ ಏಕಮುಖವಾಗಿ ಕೈಗಾರಿಕೀಕರಣವಾಗುತ್ತದೆ. ೫೨ ತಾಲ್ಲೂಕುಗಳನ್ನು ಮಾತ್ರ ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶವೆಂದು ಕರ್ನಾಟಕ ಸರ್ಕಾರ ಮಾಡಿದೆ ಎಂದು ಮಾನ್ಯ ಸದಸ್ಯರು ಹೇಳಿದರು. ಇದೇನೂ ಕೊನೇ ಕಾರ್ಯಕ್ರಮವಲ್ಲ. ಇನ್ನೂ ಕೆಲವು ತಾಲ್ಲೂಕುಗಳು ನಿಜವಾಗಿ ಮುಂದು ಬರುವುದಕ್ಕೆ ಅವಕಾಶವಿದ್ದರೆ ಅದನ್ನು ವಿಂಗಡಿಸಿ ಪರಿಗಣನೆ ಮಾಡೋಣ. ಆದರೆ ಈಗ ಒಂದು ಕ್ರೈಟೀರಿಯಾವನ್ನು ಗಮನದಲ್ಲಿಟ್ಟುಕೊಂಡು ಕೆಲವು ತಾಲ್ಲೂಕುಗಳನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶವೆಂದು ಘೋಷಣೆ ಮಾಡಿದ್ದೇವೆ. ನಾನು ಸಣ್ಣ ಕೈಗಾರಿಕೆಯ ಮಂತ್ರಿಯಾಗಿದ್ದಾಗ ಶಿವಮೊಗ್ಗ ಜಿಲ್ಲೆಯಲ್ಲಿ ಪ್ರವಾಸ ಮಾಡಿದಾಗ ಭದ್ರಾವತಿ ಮತ್ತು ಶಿವಮೊಗ್ಗದ ಇಕ್ಕಲಿಗಳಲ್ಲಿ ಭದ್ರಾವತಿ ಕಬ್ಬಿಣ ಕಾರ್ಖಾನೆ ಬಿಟ್ಟರೆ ಬೇರೆ ಸಣ್ಣ ಕೈಗಾರಿಕೆಗಳು ಬೆಳೆದಿಲ್ಲವೆಂಬುದನ್ನು ಮನಗಂಡು ಸಣ್ಣ ಕೈಗಾರಿಕೆಗಳ ವಿಸ್ತೀರ್ಣವನ್ನು ಭದ್ರಾವತಿಯಲ್ಲಿ ಮಾಡಿದೆವು. ಅದು ಈಗ ಚೆನ್ನಾಗಿ ಬೆಳೆದಿದೆ. ಕೆಲವು ಸಾರಿ ದೊಡ್ಡ ಕೈಗಾರಿಕೆಗಳು ಬೆಳೆದು ಸಣ್ಣ ಕೈಗಾರಿಕೆಗಳು ಬೆಳೆಯುವುದಿಲ್ಲ. ಅಂಥ ವಾತಾವರಣ ಭದ್ರಾವತಿಯಲ್ಲಿತ್ತು. ಈಗ ಅಲ್ಲಿ ಆ ವಾತಾವರಣ ಇಲ್ಲ. ನಾವು ೧೦ ಪರ್ಸೆಂಟ್ ಸಬ್ಸಿಡಿ ಕೊಡುವುದಾಗಿ ಪ್ರಕಟ ಮಾಡಿದ್ದಾಗಿನಿಂದ ಇದಕ್ಕೆ ಸಕಷ್ಟು ಪ್ರಚೋದನೆ ಸಿಕ್ಕುತ್ತಾಗಿದೆ. ಬೇರೆ ಕಡೆಗಳಲ್ಲೂ ಕೈಗಾರಿಕೆಗಳು ಬೆಳೆಯುವುದಕ್ಕೆ ಅವಕಾಶವಿದ್ದರೆ.....

ಶ್ರೀ ಜಿ. ಹೆಚ್. ಪಟೇಲ್.—ಬೇರೆ ತಾಲ್ಲೂಕುಗಳನ್ನು ಹಿಂದುಳಿದ ಪ್ರದೇಶದ ಪಟ್ಟಿಗೆ ಸೇರಿಸಬೇಕು ಎಂಬುದು ನಮ್ಮ ಪ್ರಶ್ನೆಯಲ್ಲ. ಕೈಗಾರಿಕೆಗಳು ವಿಕೇಂದ್ರೀಕೃತವಾಗಿ ಬೇರೆಬೇರೆ ಕಡೆಗಳಲ್ಲಿ ಬೆಳೆಯಬೇಕು,

ಇಲ್ಲದಿದ್ದರೆ ಗಾಳಿ ಮತ್ತು ನೀರಿನ ಮೆಲಿನೀಕರಣವಾಗುತ್ತದೆ. ಈ ದೃಷ್ಟಿಯಿಂದ ಕೈಗಾರಿಕೆಗಳು ಹಿಂದೆ ಕಡೆ ಸೇರುವುದು ಅರೋಗ್ಯಕರವಲ್ಲ ಆದ್ದರಿಂದ ಬೇರೆ ಬೇರೆ ಕಡೆಗಳಲ್ಲಿ ಇದು ಬೆಳೆಯಲು ಅನುಕೂಲ ಮಾಡಿಕೊಡುವ ನೀತಿಯನ್ನು ಇಟ್ಟುಕೊಳ್ಳಬೇಕು ಎಂಬುದು ನಮ್ಮ ಉದ್ದೇಶ. ಉದಾಹರಣೆಗೆ ಚನ್ನಗಿರಿ ತಾಲ್ಲೂಕಿನಲ್ಲಿ ಮತ್ತು ಸಾಗರ ತಾಲ್ಲೂಕಿನಲ್ಲಿ ಕೈಗಾರಿಕೆಗಳು ಬೆಳೆಯುವುದಕ್ಕೆ ಒಳ್ಳೆಯ ಅವಕಾಶವಿದೆ. ಅಂಥ ತಾಲ್ಲೂಕುಗಳನ್ನು ಹಿಂದುಳಿದ ಪ್ರದೇಶವೆಂದು ಘೋಷಣೆ ಮಾಡಿದರೆ ಅನುಕೂಲವಾಗುತ್ತದೆ. ಅಂಥ ಕಡೆಗಳಲ್ಲಿ ಮಾಡುವುದನ್ನು ಬಿಟ್ಟು ಬೇರೆ ಕಡೆ ಮಾಡುವುದರಿಂದ ಅಷ್ಟಾಗಿ ಪ್ರಯೋಜನವಾಗುವುದಿಲ್ಲ. ಭದ್ರಾವತಿಯಲ್ಲಿ ಹಿಂದುಳಿದ ಪ್ರದೇಶವೆಂದು ಘೋಷಣೆ ಮಾಡದಿದ್ದರೂ ಕೈಗಾರಿಕೆಗಳು ಅಲ್ಲಿ ಬರುತ್ತವೆ. ಏತಕ್ಕಿಂದರೆ ಅಲ್ಲಿ ಒಳ್ಳೆಯ ವಾತಾವರಣ ಇದೆ. ಕೈಗಾರಿಕೆಗಳು ಬೆಳೆಯುವುದಕ್ಕೆ ಎಲ್ಲ ಅನುಕೂಲಗಳಿವೆ. ಕೈಗಾರಿಕೆಗಳು ಬೆಳೆಯುವುದಕ್ಕೆ ಸಾಧ್ಯವಿಲ್ಲದೇ ಇರುವ ಕಡೆಗಳಲ್ಲಿ ಕೈಗಾರಿಕೆಗಳು ಬೆಳೆಯುವುದಕ್ಕೆ ವಾತಾವರಣವನ್ನು ನಿರ್ಮಾಣ ಮಾಡಿ ಬೆಳೆವಣಿಗೆಗೆ ಅನುಕೂಲ ಮಾಡಿಕೊಡಬೇಕು. ನಮ್ಮ ಸರ್ಕಾರ ಯೋಜನೆಯಲ್ಲಿ ಹಿಂದುಳಿದಿದೆ. ಸರ್ಕಾರದ ಯೋಜನೆಯನ್ನು ಬದಲಾನೆಣೆ ಮಾಡಬೇಕು. ಹೊಸ ರೀತಿಯಲ್ಲಿ ಯೋಜನೆ ಮಾಡಿ ಬೇರೆ ತಾಲ್ಲೂಕುಗಳನ್ನೂ ಗಮನಕ್ಕೆ ತೆಗೆದುಕೊಳ್ಳಬೇಕು.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಪರಪ್ಪ ಕಳ್ಳೇಗುಡ್ಡ. — ಬಿಜಾಪುರ ಜಿಲ್ಲೆ ಕೈಗಾರಿಕೆಯಲ್ಲಿ ಹಿಂದುಳಿದಿದೆ. ಅಲ್ಲಿ ಯಾವುದೇ ಕೈಗಾರಿಕೆಗಳಿಲ್ಲ. ಆದರೆ ಹಿಂದುಳಿದ ಪ್ರದೇಶದ ಪಟ್ಟಿಯಲ್ಲಿ ಅದನ್ನು ಸೇರಿಸದೇ ಧಾರವಾಡ ಜಿಲ್ಲೆಯನ್ನು ಸೇರಿಸಿದ್ದಾರೆ. ಕೇಂದ್ರ ಸರ್ಕಾರದವರು ಇದನ್ನು ಮಾಡಿದ್ದಾರೆಂದು ರಾಜ್ಯ ಸರ್ಕಾರದವರು ಹೇಳಿದ್ದಾರೆ. ಧಾರವಾಡ ಜಿಲ್ಲೆ ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶವೆಂದು ಅವರಿಗೇನಾದರೂ ಕನಸು ಬಿದ್ದಿತ್ತೇ? ಅಥವಾ ರಾಜ್ಯ ಸರ್ಕಾರದವರಿಗೆ ಕನಸು ಬಿದ್ದಿತ್ತೇ? ನಮ್ಮ ಬಿಜಾಪುರ ಜಿಲ್ಲೆಯನ್ನು ಏತಕ್ಕೆ ಸೇರಿಸಲಿಲ್ಲ? ಅದು ಬಹಳ ಹಿಂದುಳಿದಿದೆ. ನಮ್ಮ ವೀರಪ್ಪ ಮೊಯ್ಲಿಯವರಿಗೆ ಈ ವಿಷಯ ಗೊತ್ತಿಲ್ಲವೇ? ನಮ್ಮ ಜಿಲ್ಲೆಯಲ್ಲಿ ಮಳೆ ಇಲ್ಲದೇ ಜನರು ಕಂಗಾಲಾಗಿದ್ದಾರೆ. ಅಂಥ ಪರಿಸ್ಥಿತಿ ಇದ್ದರೂ ಧಾರವಾಡ ಜಿಲ್ಲೆಯನ್ನು ಹಿಂದುಳಿದಿದೆ ಎಂದು ಹೇಳಿ ಬಿಜಾಪುರ ಜಿಲ್ಲೆಯನ್ನು ಹೇಳದೇ ಇರಲು ಕಾರಣವೇನು? ಈ ರೀತಿಯ ಮಲತಾಯಿ ಧೋರಣೆ ಆಗಬಾರದು.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಮಾನ್ಯ ಸದಸ್ಯರ ವ್ಯಾಕುಲತೆಯನ್ನು ಕಂಡು ಬಿಜಾಪುರದಲ್ಲಿ ಅದರಲ್ಲೂ ಬಾಗಲಕೋಟೆ ತಾಲ್ಲೂಕನ್ನು ಹಿಂದುಳಿದ ತಾಲ್ಲೂಕು ಎಂದು ವಿಂಗಡಿಸಿ ಅಲ್ಲಿ ಕೈಗಾರಿಕೆ ಮಾಡುವುದಿದ್ದರೆ ೧೦ ಪರ್ಸೆಂಟ್ ಸಬ್ಸಿಡಿಯನ್ನು ಕೊಡುತ್ತೇವೆ ಎಂದು ಹೇಳಿದ್ದೇವೆ. ಮಾನ್ಯ ಸದಸ್ಯರ ಹಾರಿಕೆ ಈಗಾಗಲೇ ನೆರವೇರಿದೆ. ಅವರ ಗಮನಕ್ಕೆ ಬಹುಶಃ ಅದು ಬಂದಿಲ್ಲವೆಂದು ಕಾಣುತ್ತದೆ. ಆದ್ದರಿಂದ ಈಗಲಾದರೂ ಮಾನ್ಯ ಸದಸ್ಯರು ಅಲ್ಲಿ ಪ್ರೋತ್ಸಾಹ ಕೊಟ್ಟು ಅಲ್ಲಿ ಕೈಗಾರಿಕೆಗಳು ಬೆಳೆಯುವಂತೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಸಿ. ಅಪ್ಪಾಜಿ. — ಮಾನ್ಯ ಅಧ್ಯಕ್ಷರೇ, ಯಾವ ಯಾವ ತಾಲ್ಲೂಕುಗಳು ಕೈಗಾರಿಕೆಯಲ್ಲಿ ಹಿಂದುಳಿದಿವೆ ಎಂದು ಸರ್ಕಾರದವರು ಪಟ್ಟಿ ಮಾಡಿದ್ದಾರೆ ಅದಕ್ಕೆ ಕ್ರೈಟೀರಿಯಾ ಏನು ಎಂಬುದನ್ನು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಬೆಂಗಳೂರು ಜಿಲ್ಲೆಯಲ್ಲಿ ಕನಕಪುರ ಮತ್ತು ಮಾಗಡಿ ತಾಲ್ಲೂಕುಗಳ ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶಗಳಾದರೂ ಅದನ್ನು ಪಟ್ಟಿಯಲ್ಲಿ ಸೇರಿಸಿಲ್ಲ. ನಿಜವಾಗಿ ಕೈಗಾರಿಕೆಯಲ್ಲಿ ಹಿಂದುಳಿದಿರುವ ಜಿಲ್ಲೆಗಳನ್ನು ಅಥವಾ ತಾಲ್ಲೂಕುಗಳನ್ನು ಬಿಟ್ಟು ಬೇರೆ ತಾಲ್ಲೂಕುಗಳನ್ನು ಸೇರಿಸಿದ್ದಾರೆ. ಆದ್ದರಿಂದ ಇದಕ್ಕೆ ಇರುವ ಕ್ರೈಟೀರಿಯಾ ಏನು ಎಂದು ಕೇಳಬಯಸುತ್ತೇನೆ.

ಅಧ್ಯಕ್ಷರು: — ಮಾನ್ಯ ಮಂತ್ರಿಗಳು ಅದನ್ನು ಹೇಳಿದರು. ನೀವು ಗಮನಿಸಿಲ್ಲವೆಂದು ಕಾಣುತ್ತದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಬೆಂಗಳೂರು ಜಿಲ್ಲೆಯಲ್ಲಿ ಆನೇಕಲ್, ರಾಮನಗರ, ಚನ್ನಪಟ್ಟಣ, ದೊಡ್ಡಬಳ್ಳಾಪುರ ತಾಲ್ಲೂಕುಗಳನ್ನು ಹಿಂದುಳಿದ ತಾಲ್ಲೂಕುಗಳೆಂದು ಪರಿಗಣಿಸುವುದರ ಜೊತೆಗೆ ಬೇರೆ ಎಲ್ಲಾ ತಾಲ್ಲೂಕುಗಳನ್ನೂ ಹಿಂದುಳಿದ ತಾಲ್ಲೂಕುಗಳೆಂದು ಪರಿಗಣಿಸಿದರೆ ನಮಗೂ ಸಂತೋಷವಾಗುತ್ತದೆ. ಆದರೆ ಒಮ್ಮೆಲೇ ಆ ರೀತಿ ಮಾಡುವುದಕ್ಕಾಗುವುದಿಲ್ಲ. ಅಭಿವೃದ್ಧಿ ದೃಷ್ಟಿಯಿಂದ ಇಡೀ ದೇಶವನ್ನೇ ಉದ್ಧಾರ ಮಾಡಬೇಕೆಂದಿದ್ದರೂ ಕೂಡ ಅದನ್ನು ತಕ್ಷಣ ಮಾಡುವುದಕ್ಕಾಗುವುದಿಲ್ಲ. ಕೆಲವು ಅಂಶಗಳನ್ನು ಈ ದಿವಸದಲ್ಲಿ ಗಮನದಲ್ಲಿಟ್ಟುಕೊಳ್ಳಬೇಕಾಗುತ್ತದೆ. ಕೇಂದ್ರ ಸರ್ಕಾರ ನೀಡುವ ಸವಲತ್ತಿನ ಜೊತೆಗೆ ರಾಜ್ಯ ಸರ್ಕಾರವೇ ೧೦ ಪರ್ಸೆಂಟ್ ಸಬ್ಸಿಡಿಯನ್ನು ಕೈಗಾರಿಕೆಗಳಿಗೆ ನೀಡುತ್ತಿರುವುದರಲ್ಲಿ ಕರ್ನಾಟಕ ಮೊದಲನೆಯದು. ಆದ್ದರಿಂದ ಈ ಸೌಲಭ್ಯವನ್ನು ಎಲ್ಲ ಕಡೆ ವಿಸ್ತರಣೆ

ಮಾಡಬೇಕೆಂಬ ಆಸೆ ಎಲ್ಲ ಸದಸ್ಯರಿಗಿರಬಹುದು. 'ಅದನ್ನು ಅಧ್ಯತೆ ಮೇರೆಗೆ ಮಾಡಬೇಕಾಗುತ್ತದೆ. ಆ ರೀತಿ ಮಾಡುವ ಕಾರ್ಯಕ್ರಮ ಇದೆ. ಜಿಲ್ಲೆಗಳನ್ನು ಹಿಂದುಳಿದ ಪ್ರದೇಶವೆಂದು ವಿಂಗಡಿಸುವುದು ನಾವಲ್ಲ, ಕೇಂದ್ರ ಸರ್ಕಾರ. ಕೆಲವು ಕ್ರೈಟೀರಿಯಾಗಳನ್ನು ಗಮನಿಸಿ ಅವರು ವಿಂಗಡಣೆ ಮಾಡಿದ್ದಾರೆ. ಆದರೆ ಮಾನ್ಯ ಸದಸ್ಯರುಗಳ ಕಳಕಳಿಯನ್ನು ನಾನು ಒಪ್ಪುತ್ತೇನೆ. ಎಲ್ಲ ತಾಲ್ಲೂಕುಗಳನ್ನು ವಿಂಗಡಿಸಿ ಎಲ್ಲ ತಾಲ್ಲೂಕುಗಳಿಗೂ ಸೌಲಭ್ಯ ನೀಡುವ ಕಾಲ ಬರಲಿ. ಆಗ ಎಲ್ಲ ಕಡೆಗಳಿಗೆ ಸವಲತ್ತುಗಳನ್ನು ಕೊಡೋಣ, ಅಲ್ಲಿಯವರೆಗೆ ಅಧ್ಯತೆಗೆ ಸೀಮಿತವಾಗಿ ನಾವು ಕೆಲಸ ಮಾಡೋಣ ಎಂದು ಹೇಳುತ್ತೇನೆ.

ಶ್ರೀ ಬಿ. ವಿ. ಜನಾರಿ.—ಬರಗಾಲಕ್ಕೆ ತುತ್ತಾಗತಕ್ಕ ಜಿಲ್ಲೆಯಲ್ಲಿ ಎಲ್ಲಾ ತಾಲ್ಲೂಕುಗಳನ್ನೂ ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶವೆಂದು ಮಾಡಬೇಕು. ಎಲ್ಲೆಲ್ಲಿ ಕೈಗಾರಿಕೆಯನ್ನು ಅಭಿವೃದ್ಧಿ ಮಾಡಲು ರಾ ಮೆಟೀರಿಯಲ್ ಸಿಗುತ್ತದೆ ಅಂಥ ಕಡೆ ಮಾಡದೇ ಬೇರೆ ಪ್ರದೇಶಗಳನ್ನು ಗುರುತಿಸಿರುವುದರಿಂದ ಇದನ್ನು ಗುರುತಿಸಲು ಇರುವ ವಿಧಾನ ಏನು ಎಂದು ಕೇಳುತ್ತಿದ್ದೇನೆ. ಕೈಗಾರಿಕೆಯಲ್ಲಿ ಹಿಂದುಳಿದ ತಾಲ್ಲೂಕುಗಳು ಎಂದು ಹೇಳಬೇಕಾದರೆ ಕೆಲವು ನಿಯಮಗಳುಂಟು. ಆ ಪ್ರಕಾರ ಇದನ್ನು ಮಾಡಿದ್ದಾರೆ ಯೇ ? ನಮ್ಮ ಬಿಜಾಪುರ ಜಿಲ್ಲೆಯ ಎಲ್ಲ ತಾಲ್ಲೂಕುಗಳಲ್ಲಿ ಕೈಗಾರಿಕೆಯನ್ನು ಅಭಿವೃದ್ಧಿ ಪಡಿಸುವುದಕ್ಕೆ ಬೇಕಾದ ಸೌಲಭ್ಯಗಳು ಇವೆ. ಆದ್ದರಿಂದ ಬಿಜಾಪುರ ಜಿಲ್ಲೆಯ ಎಲ್ಲ ತಾಲ್ಲೂಕುಗಳನ್ನೂ ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶವೆಂದು ಪರಿಗಣಿಸಿ ನೆರವು ನೀಡಬೇಕೆಂದು ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ನಾನು ಈ ಬಗ್ಗೆ ಆಗಲೇ ಉತ್ತರ ಕೊಟ್ಟಿದ್ದೇನೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಈ ತಾಲ್ಲೂಕುಗಳನ್ನು ಕೈಗಾರಿಕೆಗಳಲ್ಲಿ ಹಿಂದುಳಿದಿದೆ ಎಂದು ವಿಂಗಡಿಸುವ ವಿಚಾರದಲ್ಲಿ ಏನು ಹಿನ್ನೆಲೆ ಇದೆ ಎಂಬುದನ್ನು ಸರ್ಕಾರದ ಗಮನಕ್ಕೆ ತರಬೇಕಾಗಿದೆ. ಏತಕ್ಕಿಂದರೆ ಅದನ್ನು ಅರ್ಥಮಾಡಿಕೊಳ್ಳಬೇಕಾದರೆ ಈ ಸಮಸ್ಯೆಯನ್ನು ಬಗೆಹರಿಸುವುದಕ್ಕಾಗುವುದಿಲ್ಲ. ಕೆಲವು ತಾಲ್ಲೂಕುಗಳನ್ನು ಹಿಂದುಳಿದ ಪ್ರದೇಶವೆಂದು ಗುರುತಿಸಿದರೂ ಕೂಡ ಅಲ್ಲಿ ಕೈಗಾರಿಕೆ ಬೆಳೆಯುವುದಕ್ಕೆ ಬೇಕಾದ ಇನ್‌ಫ್ರಾಸ್ಟ್ರಕ್ಚರ್ ಇಲ್ಲದೇ ಇರುವುದರಿಂದ ಅಲ್ಲಿ ಬೆಳೆವಣಿಗೆ ಆಗಲಿಲ್ಲ. ಇದರಿಂದಾಗಿ ಕೇಂದ್ರ ಸರ್ಕಾರದಿಂದ ನಮಗೆ ಸಿಗಬೇಕಾದ ಸಬ್ಸಿಡಿ ದೊರಕುವುದಕ್ಕೆ ಸಾಧ್ಯವಾಗಲಿಲ್ಲ. ಈ ಹಿನ್ನೆಲೆಯಲ್ಲಿ ಯೋಚನೆ ಮಾಡಿ ಕೈಗಾರಿಕೆಗೆ ಸ್ವಲ್ಪ ಅನುಕೂಲವಿರುವ ಕಡೆ ಹಿಂದುಳಿದ ಪ್ರದೇಶವೆಂದು ಡಿಕ್ಲೇರ್ ಮಾಡಿದರೆ ಅಲ್ಲಿ ಸಬ್ಸಿಡಿ ಪಡೆದು ಕೈಗಾರಿಕೆಗಳು ಬೆಳೆಯುವುದಕ್ಕೆ ಅನುಕೂಲ ಮಾಡಿಕೊಡಬಹುದು ಎಂದು ಮಾಡಿದರು. ಈ ಬಗ್ಗೆ ಅಸಮರ್ಪಕವಾದ ತೀರ್ಮಾನ ತೆಗೆದುಕೊಳ್ಳುವ ಅಭಿಪ್ರಾಯ ಮೊದಲೇನೂ ಇರಲಿಲ್ಲ. ಉದಾಹರಣೆಗೆ ಹೊಸನಗರದಲ್ಲಿ ಯಾವ ಕೈಗಾರಿಕೆಗಳೂ ಬರುವುದಕ್ಕೆ ಅವಕಾಶವಿಲ್ಲ ಎಂದು ಶಿವಮೊಗ್ಗ ಮತ್ತು ಭದ್ರಾವತಿ ತಾಲ್ಲೂಕುಗಳನ್ನು ಹಿಂದುಳಿದ ಪ್ರದೇಶವನ್ನಾಗಿ ಡಿಕ್ಲೇರ್ ಮಾಡಿದರೂ, ಈ ರೀತಿ ಅಸಮರ್ಪಕವಾದ ವಿಂಗಡಣೆಯನ್ನು ಕೇಂದ್ರ ಸರ್ಕಾರದ ಸಬ್ಸಿಡಿಯನ್ನು ಉಪಯೋಗಿಸಿಕೊಳ್ಳಲು ಮಾಡಬೇಕಾಯಿತು. ಅಂದಮಾತ್ರಕ್ಕೆ ಎಲ್ಲಿ ಕೈಗಾರಿಕೆಗಳಿಲ್ಲವೋ ಅಲ್ಲಿ ಕೈಗಾರಿಕೆ ಬರಬೇಕು ಎಂಬ ನೀತಿಯನ್ನು ಕೈಬಿಡುವುದಕ್ಕೆ ಆಗುವುದಿಲ್ಲ. ಆದ್ದರಿಂದ ವರ್ಗೀಕರಣ ಮಾಡುವಾಗ ಸಮರ್ಪಕವಾದ ನೀತಿಯ ತಳಹದಿಯ ಮೇಲೆ ಮಾಡಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಸದಸ್ಯರು ಒಂದು ಸೂಚನೆ ಕೊಟ್ಟಿದ್ದಾರೆ. ಕೈಗಾರಿಕೆ ಬೆಳೆಯುವುದಕ್ಕೆ ಅನುಕೂಲಕರವಾದ ವಾತಾವರಣವಿರುವುದು ಒಂದು ಕಾರಣವೆಂದು ಪರಿಗಣಿಸಬೇಕಾಗುತ್ತದೆ. ಆದರೆ ಇದನ್ನೇ ಮಾದರಿಯಾಗಿಟ್ಟುಕೊಂಡು ಕೈಗಾರಿಕಾ ನೀತಿಯನ್ನು ನಮೂದಿಸಿಲ್ಲ. ಕೈಗಾರಿಕೆ ಬೆಳೆವಣಿಗೆಗೆ ಇರುವ ಅವಕಾಶವನ್ನೂ ಒಂದು ಕ್ರೈಟೀರಿಯಾ ಎಂದು ಪರಿಗಣಿಸಿ ಅದನ್ನು ಹೊಂದಾಣಿಕೆ ಮಾಡಿಕೊಂಡೇ ನಾವು ಹಿಂದುಳಿದ ಪ್ರದೇಶವನ್ನು ವಿಂಗಡಿಸಿದ್ದೇವೆ. ಬರೀ ಸಬ್ಸಿಡಿ ತೆಗೆದುಕೊಳ್ಳಬೇಕು ಎಂಬ ಒಂದೇ ಒಂದು ಉದ್ದೇಶ ನಮ್ಮದಲ್ಲ. ಕೈಗಾರಿಕೆಯಲ್ಲಿ ಹಿಂದುಳಿದಿರುವ ಪ್ರದೇಶಗಳು ಎಲ್ಲ ಕಡೆ ಬೆಳೆಯಬೇಕು ಎಂಬ ದೃಷ್ಟಿಯಿಂದ ವಿಂಗಡಣೆ ಮಾಡಿದ್ದೇವೆ.

ಶ್ರೀ ವಿ. ಎಲ್. ಶಿವಪ್ಪ.—ಖಿಲಿ ತಾಲ್ಲೂಕುಗಳನ್ನು ಸರ್ಕಾರ ಗುರುತಿಸಿ ಕೈಗಾರಿಕೆಗಳನ್ನು ಹಿಂದುಳಿದ ಪ್ರದೇಶವೆಂದು ಘೋಷಣೆ ಮಾಡಿದ ನಂತರ ಆ ಪ್ರದೇಶಗಳಲ್ಲಿ ಎಷ್ಟು ಕೈಗಾರಿಕೆಗಳು ಅಸ್ತಿತ್ವಕ್ಕೆ ಹೊಸದಾಗಿ ಬಂದಿವೆ, ಅದರಿಂದ ಏನು ಪ್ರಯೋಜನವಾಗಿದೆ ಎಂಬ ಬಗ್ಗೆ ಮಾನ್ಯ ಮಂತ್ರಿಗಳು ಹತ್ತಿರ ಅಂಕಿಅಂಶಗಳಿವೆಯೇ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಪ್ರತ್ಯೇಕವಾದ ಪ್ರಶ್ನೆಯನ್ನು ಕೇಳಿದರೆ ಒದಗಿಸಿಕೊಡುತ್ತೇನೆ.